

4 ta' Diċembru, 1961

Imhallfin:—

Is-S.T.O. Prof. Sir Anthony J. Mamo, O.B.E., C.St.J., Q.C.,
B.A., LL.D., President;

Onor. Dr. A.J. Montanaro Gauci, C.B.E., K.M., LL.D.,

Onor. Dr. H. Harding, C.B.E., K.M., B.Litt., LL.D.

John Zammit

versus

Lucy Attard

Lokazzjoni — Bord tal-Kera — Kalkolu tal-Kera Gust —
Sullokazzjoni — Art. 5(1) (b) tal-Kap. 109.

Jekk fond ikun gie mikri b'ieq jigi sullokat, u l-lokatur jagħmel talba għall-awment tal-kera quddiem il-Bord tal-Kera, kwalunkwe awment għandu jigi kalkulati fuq il-bażi stabbilita mill-liġi, u ma hemm xejn inguż li fil-kalkolu tal-kera gust ma tidholx il-konsiderazzjoni tal-profitti li l-inkwili seta' għamel bis-sullokazzjonijiet; kif, konversament, ma kienx ikun inguż li jigu kalkulati kontra s-sid it-telf li l-inkwili seta' sofra bis-sullokazzjonijiet jew bil-fallita speranza tagħhom.

U jekk il-lokatur ikun talab li jibdel il-kondizzjonijiet tal-lokazzjoni, f'osthom dik li jneħhi lil-inkwili il-fakoltà li jissulloka l-fond, lanqas ma jista' jingħad illi l-Bord, fil-waqt li akkorda dak it-tibdil u neħha l-fakoltà tas-sullokazzjoni,

ma tterminax, anzi rrispetta, is-sullokazzjonijiet allura korrenti.

Il-Qorti:— Rat ir-rikors tal-appellat quddiem il-Bord li Jirregola l-Kera u s-sentenza ta' dak il-Bord tal-20 ta' Lulju 1961, li biha gie deciz illi l-kera ghandu jkun ta' £150 fis-sena mill-ewwel skadenza wara xahar minn notifika tal-ittra ufficjall (dok. A), jithallas bis-sitt xhur bil-quddiem, bil-projbizzjoni tas-sullokazzjoni u cessjoni tal-fond intier jew in parti, salvi s-sullokazzjonijiet korrenti, u bil-kondizzjonijiet l-oħra tal-lokazzjoni originali, u salv kwalunkwe dritt ieħor tal-intimata kontra r-rikorrent "si et quotenus". L-ispejjeż jithallsu terz mir-rikorrent u żewġ terzi mill-intimata;

Il-Bord ikkunsidra;

Illi mill-eżami tal-fond mill-membri tekniċi tal-Bord jirriżulta li hemm lok għall-awment;

Illi, kuntrarjament għal dak li sostniet l-intimata, kwalunkwe awment ghandu jiġi mogħti in bażi għall-art. 5(1)(b) tal-Kap. 109, ċjoè fuq il-baži ta' mhux iżjed minn 40% mill-kera ġust li bih il-fond kien mikri jew seta' jinkera f'kull żmien qabel l-4 ta' Awissu 1914, u għalhekk il-Bord ma jistax jieħu in konsiderazzjoni l-profit illi r-rikorrent qiegħed idahhal mis-sullokazzjoni tal-fond li huwa għamel fl-1960 jew fl-1948;

Illi l-kwistjoni l-oħra sollevata mill-intimata, li r-rikorrent ma setgħax jissulloka għall-undecima ora u meta kien diġa' avżat illi l-intimata riedet tneħħilu l-fakoltà tas-sullokazzjoni, ma hix kwistjoni li tidhol fil-kompetenza ta' dan il-Board, imma, se maj, tal-Qrati ordinarji;

Rat ir-rikors fol. 28, li bih l-imsemmija Lucy Attard appellat mid-decizjoni fuq imsemmija, u talbet li tiġi riformata fis-sens li jiġi modifikat il-kap li bih il-kera globali tal-fondi "de quibus" gie fissat f'£150 fis-sena, u li dan il-kera jiġi stabbilit f'£400 fis-sena, kif mitlub mill-appellanti fl-ittra ufficjali tagħha, u li tiġi revokata wko' f'dik il-parti tagħha li biha ssanzjonat is-sullokazzjonijiet kor-

renti, u li jiġi modifikat ukoll il-kap tal-ispejjeż, billi jiġi deċiż għat-tenur tal-kontenut tal-ittra uffiċjali tal-appellanti relattiva għall-awment ta' kera u kondizzjonijiet oħra tar-rilokazzjoni tal-ħwienet "de quibus"; bl-ispejjeż taż-żewġ istanzi kontra l-appellat;

Omissis;

Ikkunsidrat;

Tnejn huma l-motivi tal-appell:— (1) Illi l-Bord għamel applikazzjoni wisq limitata tal-art. 5(1) (b) tal-Kap. 109, li jgħid li kwalunkwe awment għandu jiġi kalkulat fuq il-bażi ta' mhux iżjed minn erbgħejn fil-mija fuq il-kera gust li bih il-fond kien mikri jew seta' jinkera f'kull żmien qabel l-4 ta' Awissu 1914, u dan għaliex il-Bord kien messu dahhal, fil-kalkolu tal-kera gust, anki l-konsiderazzjoni tal-profitt li rrikava l-appellat mis-sullokazzjonijiet li kkuntratta; (2) u illi l-Bord ma kienx imissu jimmantjeni integri s-sullokazzjonijiet korrenti kif għamel;

Kwantu għall-ewwel motiv jiġi osservat;

Hu logiku li wieħed jgħid li meta sid ta' post jagħti l'ill-inkwilin ta' fond, li sejjer ikun adibit għan-negozju, il-poter li jissullokah, kif sar f'dan il-każ, dan is-sid, fil-fissazzjoni tal-ammont tal-kera ikun qiegħed jiehu in konsiderazzjoni fil-vantaġġ tiegħu appuntu din il-konċessjoni, kif, bl-istess mod, l-inkwilin ikun qiegħed jiehu in konsiderazzjoni l-fatt li hu ikun jista' jissulloka l-fond u anki l-ispejjeż li ikun bi ħsiebu jagħmel biex jista' jissullokah profikwament. Għalhekk ma jidher li hemm xejn ingust li fil-kalkolu tal-kera gust ma tidholx il-konsiderazzjoni tal-profitti li l-inkwilin seta' għamel; kif, konversament, ma kienx ikun ingust li jiġi kalkulat kontra s-sid it-telf li l-inkwilin seta' sofra bis-sullokazzjonijiet jew bil-fallita speranza tagħha;

L-iskrittura fol. 3 hija illustrazzjoni opportuna ta' dan ir-rifless. Gew hemm kontemplati alterazzjonijiet strutturali u benefikati. Dawn il-benefikati ke' lhom jibqgħu favur il-fond. L-ispejjeż, anki ta' manutenzjoni esterna,

gew karikati fuq l-inkwilin. Id-durata tal-lokazzjoni giet pattwita b'mod li l-inkwilin seta' jestendiha ghal sittax il-sena — ċirkustanza li t'fisser li verament l-inkwilin kien sejjer jeroga ċertu ammont ta' spejjeż f'benefikati u alterazzjonijiet — dejjem taht id-direzzjoni tal-perit tas-sid, tant li, skond ix-xhieda tar-rikorrent (fol. 12), hu nefaġ is-somom mhux indifferenti hemm imsemmijin; dan apparti r-rigali li l-inkwilin iko'lu xi min daqqiet iħallas, kif fil-fatt ħallas f'dan il-każ, lill-inkwilini preċedenti sabiex jieħu l-paġ, rigali ta' somom ukoll kospikwi li fihom is-sid ma j'dhol b'xejn. Mhux biss, imma f'dan il-każ gie aktar tard miżjud il-patt (fol. 4) tal-versjoni favur is-sid ta' parti minn diġha tal-profitt tas-sullokazzjoni;

Jidher għalhekk li ma jkunx sewwa li l-fattur tal-profitti mis-sullokazzjoni, li jkun ġa gie meqjus fl-okkazzjoni tal-lokazzjoni, jerga' jiġi kalkulati favur is-sid darb-tejn;

Kwantu għat-tieni motiv;

Hu ċar li l-Bord ma setgħax jittermina s-sullokazzjonijiet korrenti. Del resto, il-Bord kien ukoll fid-dritt kollu li jiddeċidi li jipprojbixxi s-sullokazzjoni għall-futur kif fil-fatt għamel, bil-kondizzjoni, li tidhol fil-kwadru ġenerali tal-kambjament tal-kondizzjonijiet lokatizji, li jibqgħu salvi s-sullokazzjonijiet korrenti;

L-appellanti ma tistax tgħid li hi giet preġudikata għar-rigward ta' xi dritt li hi tista' tippretendi li għandha biex timpunja s-sullokazzjoni magħmula lin-Neguzjant Camilleri fi żmien prossimu għall-kambjament tal-kondizzjonijiet tal-lokazzjoni fosthom dik dwar l-interdizzjoni tas-sullokazzjoni; għax hu ċar li s-sentenza tal-Bord, bir-riżerva li dan għamel fit-tarf tad-deċiżjoni tiegħu. qegħda tmentni "rebus sic stantibus", is-sullokazzjonijiet korrenti, imma bla preġudizzju ta' kull azzjoni tal-appellant kontra l-appellat sabiex timpunja s-sullokazzjoni magħmula lin-Neguzjant Camilleri għal xi raġuni oħra. Ċertament, f'din il-kwistjoni l-Bord ma kienx kompetenti li jindaħal;

L-appell, għalhekk, ma jistax jiġi sostnut;

Għalhekk tiddecidi billi tirrespingieh, u tikkonfermas-sentenza appellata; bl-ispejjeż kontra l-appellanti.
